

'वैमनिकॉम' का स्थापना समारोह आज

1946 में मुंबई में रखी गई थी नींव

■ पुणे, नवभारत न्यूज नेटवर्क. सहकारिता प्रबंधन के क्षेत्र में प्रशिक्षण देनेवाला देश का इकलौता शिक्षा संस्थान वैकुंठ मेहता इंस्टीट्यूट ऑफ को-ऑपरेटिव मैनेजमेंट (वैमनिकॉम) का शनिवार 15 जनवरी को स्थापना दिन है. इस अवसर पर विभिन्न कार्यक्रमों का आयोजन किया गया है. संस्थान के शिवनेरी सभागार में होने वाले स्थापना दिवस समारोह में केंद्रीय सहकारिता मंत्रालय के सचिव डी.के. सिंह प्रमुख अतिथि के तौर पर उपस्थित रहेंगे.

संस्थान का इतिहास

इसके अलावा केंद्रीय सहकारिता विभाग के अतिरिक्त सचिव तथा वैमनिकॉम प्रबंधन समिति के अध्यक्ष विजय कुमार, विएन्ना (ऑस्ट्रिया) स्थित मध्य यूरोपीय विश्वविद्यालय की रेक्टर डॉ. शालिनी रंधेरिया उपस्थित रहेंगी.

■ वैकुंठ मेहता राष्ट्रीय सहकारी प्रबंधन संस्थान एक शीर्ष सहकारी प्रबंधन संस्थान है जिसकी स्थापना 1946 में मुंबई में एक सहकारी प्रशिक्षण कॉलेज के रूप में की गई थी और 1967 में पुणे में स्थानांतरित कर दिया गया.

■ यह संस्थान सहकारिता मंत्रालय भारत सरकार के तहत कार्य करता है. सहकारिता और ग्रामीण विकास के क्षेत्रों में अनुसंधान और परामर्श परियोजनाओं का संचालन करते हुए प्रबंधन की शिक्षा प्रदान करने वाला यह संस्थान सहकारी आंदोलन में महत्वपूर्ण योगदान देता है.

■ VAMNICOM सहकारी समितियों के सदस्यों, पेशेवरों और

छात्रों को तेजी से बदलते परिवेश में प्रतिस्पर्धी होने में सक्षम बनाता है. इन सभी गौरवों के साथ प्रतिष्ठित संस्थान उत्कृष्टता के अपने 55वें वर्ष की ओर अग्रसर है.

■ देश के सहकारी आंदोलन में अग्रणी - वैकुंठभाई मेहता - की याद में हर साल वैमनिकॉम 15 जनवरी को अपना स्थापना दिवस मनाता है.

■ स्थापना दिवस का यह अवसर संस्थान के सभी गणमान्य व्यक्तियों, निदेशक और रजिस्ट्रार की उपस्थिति में मनाया जाएगा. VAMNI-COM के संकाय, कर्मचारी और PGDM-ABM छात्र, प्रशिक्षण कार्यक्रम के प्रतिभागी इस समारोह में हिस्सा लेंगे.